


# اسلامی پردہ



علاقت الانبیاء محمد و محمد مصطفیان قال بریلوی رحمہ اللہ  
ایحضرت مولانا شاہ محمد احمد مصطفیان قال بریلوی رحمہ اللہ







مُروِجُ النَّجَالِ خُرُوجِ النِّسَاءِ

# اِسْلَامِي پَرِوہ



تصنیف

علی حضرت امام اہل سنت مجدد دین و ملت

□ مولانا شاہ احمد رضا قادری رضی اللہ عنہ □

حَسْبُ الْاِرْشَادِ

ابو المسعود الحاج صاحبزادہ پیر سید محمد حسن شاہ گیلانی قادری نوری مدظلہ  
سجادہ نشین آستانہ عالیہ قادریہ نوریہ چک سادہ شریف گجرات



طبقات نوری کتب خانہ لاہور

قیمت 15 روپے

## بِسْمِ اللّٰهِ الرَّحْمٰنِ الرَّحِیْمِ

مسئلہ - کیا فرماتے ہیں علمائے دین و مفتیان شرع متین مسائل ذیل میں  
 (۱) عورات کو اس مکان میں جہاں محارم و غیر محارم مرد اور عورتیں ہوں جانا جائز  
 ہے یا ناجائز۔

(۲) جس گھر میں نامحرم مرد و عورات ہیں وہاں عورت کو کسی تقریب شادی یا غمی  
 میں برقع کے ساتھ جانا اور شریک ہونا جائز ہے یا نہیں  
 (۳) جس مکان کا مالک نامحرم ہے لیکن اس جلسہ عورات میں نہیں ہے اور اس کا  
 سامنا بھی نہیں ہوتا ہے مگر مالک مکان کی جوہر اس عورت کی محرم ہے تو  
 اس کو وہاں جانا جائز ہے یا نہیں۔

(۴) ایسے گھر میں جس کے مالک تو نامحرم ہیں مگر اس گھر میں کوئی عورت بھی  
 اس عورت کی محرم نہیں ہے تو اس عورت کو جانا جائز ہے یا نہیں۔

(۵) ایسے گھر میں کہ جس کا مالک نامحرم ہے مگر وہاں ایک عورت اس عورت  
 کی محرم ہے اور جو عورت محرم ہے وہ مالک مکان کی نامحرم ہے تو اس عورت کو  
 جانا جائز ہے یا نہیں۔

(۶) ایسے گھر میں جہاں مالک تو نامحرم ہے مگر اس گھر میں عورات اس عورت  
 کی محرم ہیں اور مالک جو نامحرم ہے وہ گھر میں جہاں جلسہ عورات ہے آتا نہیں  
 ہے تو اس عورت کو جانا جائز ہے یا نہیں۔

۷۷) جس گھر کا مالک تو نامحرم ہے اور گھر میں آتا نہیں اور عورت بھی اُس گھر کی نامحرم ہیں تو اس عورت کو جانا جائز ہے یا نہیں۔

۷۸) جس گھر کا مالک محرم ہے اور لوگ نامحرم ہیں تو جانا جائز ہے یا ناجائز ہے۔

۷۹) جس گھر میں مالک نامحرم ہے مگر دوسرے شخص محرم ہیں حالانکہ سامنا نامحرموں سے نہیں ہوتا تو اس عورت کو جانا جائز ہے یا ناجائز۔

۸۰) جس گھر کے دو مالک ہیں ایک اُس عورت کا خاوند ہے اور دوسرا نامحرم ہے تو اُس گھر میں جانا جائز ہے یا ناجائز۔

۸۱) جس گھر میں عام مغل ہے جہاں مذکورہ صدر سب اقسام موجود ہیں اور عورت

پردہ نشین وغیر پردہ نشین دونوں قسم کی موجود ہیں اور مرد بھی محرم اور غیر محرم

ہیں مگر یہ عورت نامحرم مرد سے چادر وغیرہ سے پردہ کیے اُن عورتوں میں بیٹھی سکتی

ہے تو ایسی حالت میں جانا جائز ہے یا ناجائز ہے۔

۸۲) جس گھر میں ایسی تقریب ہو رہی ہے جس میں منہیات خمریہ ہو رہے ہیں اُس

میں کسی مرد یا عورت کو اس طرح سے جانا کہ وہ علیحدہ ایک گوشہ میں بیٹھے ہوں

مواجهہ تو اُس کی شرکت میں نہیں ہے مگر آواز وغیرہ آرہی ہے گو اس آواز وغیرہ

ناجائز امور سے اُسے کچھ حظ بھی نہیں ہے اور نہ متوجہ اُس طرف ہے تو جانا

جائز ہے یا نہیں۔

۸۳) جس گھر میں مالک وغیرہ نامحرم مگر اس عورت کے ساتھ محرم عورت

بھی ہیں گو اُس گھر کے لوگ ان عورت کے نامحرم ہیں تو اُسکو جانا جائز ہے یا نہیں

۸۴) شقوق مذکورہ صدر میں سے جو شقوق ناجائز ہیں اُن میں سے کسی شق میں

عورت کو شوہر کا اتباع جائز ہے یا نہیں۔

۸۵) مرد کو اپنی بی بی کو ایسی جالس و محافل میں شرکت سے منع کرنے اور نہ کرنے

کا کیا حکم ہے اور عورت پر اتباع و عدم اتباع سے کس درجہ تا فرمانی کا اطلاق اور کیا اثر ہوگا اور مرد کو شریک ہونے اور نہ ہونے کا کیا حکم ہے۔

۱۶۷) جس مکان میں مجمع عورات محارم و غیر محارم کا ہو اور عورات محارم و نامحارم ایک طرف خاص پردہ میں باہم مجتمع ہوں اور مجمع مردوں کا بھی ہر قسم کے اسی مکان میں عورات سے علیحدہ ہو لیکن آواز نامحرم مردوں کی عورات سنتی ہیں اور ایسے مکان میں مجلس و عتظ یا ذکر شریف نبوی علیہ الصلاۃ والسلام منعقد ہے تو ایسے جلسہ میں اپنے محارم کو بھیجنا یا نہ بھیجنا کیا حکم ہے اور نہ بھیجنے سے کیا منظور شرعی لازم ہوتا ہے اور انعقاد ایسی مجالس کا اپنے زنانہ مکانات میں کیسا ہے اور اُس ذکر یا داعظ کو اپنے محارم یا غیر محارم کے ایسے مکان میں جانا چاہیے یا نہیں فقط بنیوا تو جردا عند اللہ التوب۔

مقصود مسائل عورات محارم سے وہ قرابت دار ہیں جن کے مرد فرض کرنے سے نکاح جائز نہ ہو۔ بنیوا تو جردا۔

## الجواب

صور جزئیہ کے عرض جواب سے پہلے چند اصول و فوائد ملحوظ خاطر خاطر ہیں کہ جو نہ غر مجربہ شقوق مذکورہ وغیر مزبورہ سب کا بیان میں اور ہنہم حکم کے سوید و معین ہوں و باللہ التوفیق۔

اول۔ اصل کلی یہ ہے کہ عورت کو اپنے محارم رجال خواہ نساہ کے پاس اُن کے یہاں عبارت یا تعزیت یا کسی مندوب یا مباح دینی یا دنیوی حجت یا صرف ملنے کے لیے جانا مطلقاً جائز ہے جبکہ منکرات شرعیہ سے خالی ہو مثلاً بے ستری نہ ہو مجمع فساد نہ ہو تقریب ممنوع شرعی نہ ہو ناچ یا گانے کی محفل نہ ہو زنانہ فواحش و عیماک کی صحبت نہ ہو چوبے شربت کے شیطانی

گیت ہوں سمدھنوں کی گالیاں سُنا سنا ناہو نامحرم دولہا کو دیکھنا  
دکھانا نہ ہو۔ رتجگے وغیرہ میں ڈھول بجانا گانا نہ ہو۔

دوم۔ اجانب کے یہاں جہاں کے مرد و زن سب اسکے نامحرم ہوں  
شادی غمی زیارت عیادت اُن کی کسی تقریب میں جانے کی اجازت  
نہیں اگرچہ شوہر کے اذن سے اگر اذن دیگا خود بھی گنہگار ہوگا سوا چند صورت  
مفصلہ ذیل کے اور اُن میں بھی حتی الوسع تسرت و تحریر اور فتنہ سے تحفظ فرض  
سوم۔ کسی کے مکان سے مراد اُس کا مکان سکونت ہے نہ مکان ملک مثلاً  
اجنبی کے مکان میں بھائی کرایہ پر رہتا ہے جانا جائز بھائی کے مکان میں اجنبی  
غارۃ ساکن ہے جانا ناجائز۔

چہارم۔ محارم میں مردوں سے مراد وہ ہیں جن سے بوجہ علاقہ جزئیت ہمیشہ  
ہمیشہ کونکاح حرام کہ کسی صورت سے علت نہیں ہو سکتی نہ بہنوئی یا پھوپھا  
یا خالو کہ بہن بھوپنی خالہ کے بعد اُن سے نکاح ممکن علاقہ جزئیت رضاع و رضاعہ  
کو بھی خام مکہ زنان جوان خصوصاً حسینوں کو بلا ضرورت اُن سے احتراز ہی چاہیے  
اور برعکس رواج عوام بیابھیوں کو کو آریوں سے زیادہ کہ ان میں نہ وہ جیسا  
ہوتی ہے نہ اتنا خوف نہ اُس قدر لحاظ اور نہ ان کا وہ رعب نہ عامہ محانظین  
کو اس درجہ اتنی نگہداشت اور ذوق حشیدہ کی رغبت انجان نادان سے  
کہیں زائد لیس الحجز کا معاہدہ تو ان میں موانع ہلکے اور مقننہ بھاری اور صلاح  
و تقویٰ پر اعتماد سخت غلط کاری مرد خود اپنے نفس پر اعتماد نہیں کر سکتا اور  
کے توجہ نا اذلاحول ولاقوة الا باللہ نہ کہ عورت جو عقل و دین میں اس  
سے آدھی اور رغبت نفسانی میں سو گنی ہر مرد کے ساتھ ایک شیطان اور  
ہر عورت کے ساتھ دو ایک آگے ایک پیچھے قبل شیطان و تدبر

ازاد اللہ المتفق  
علیہ من امتنا  
باحتزاز عن  
اللعان عند  
ابن یوسف  
فانہ عند  
رحمۃ اللہ علیہ

شیطان والعیاذ باللہ العزیز الرحمن اللهم انی اسألك العفو والعاقبة فی الدین  
والدنیا والآخرة لی وللمؤمنین وللمؤمنات جمیعاً آمین۔

پنجم۔ محرم عورتوں سے وہ مراد کہ دونوں میں جسے مرد فرض کیجئے نکاح حرام  
ابھی ہو ایک جانب سے جریان کافی نہیں مثلاً ساس بہو تو باہم نامحرم ہی ہیں  
کہ ان میں جسے مرد فرض کریں دوسرے سے بیگانہ ہے سو تیلیاں بیٹیاں  
بھی آپس میں محرم نہیں کہ اگرچہ بیٹی کو مرد فرض کرنے سے حرمت ابدیہ ہو  
کہ وہ اس کے باپ کی مدخولہ ہے مگر ماں کو مرد فرض کرنے سے محض بیگانگی  
کہ اب وہ اس کے باپ کی کوئی نہیں۔

ششم۔ رہے وہ مواضع جو محرم و اجانب کسی کے مکان نہیں اگر وہاں  
تہائی و خلوت ہے تو شوہر یا محرم کے ساتھ جانا ایسا ہی ہے جیسے اپنے  
مکان میں شوہر و محرم کے ساتھ رہنا اور مکان قید و حفاظت ہے کہ ستر و  
تحفظ پر اطمینان حاصل اور اندیشہائے فتنہ یکسر زائل تو یوں بھی حرج نہیں  
اس قید کے بعد استثنائیک روزہ راہ کی حاجت نہیں کہ بے معیت  
شوہر یا مرد محرم عاقل بالغ قابل اعتماد حرام ہے اگرچہ محل خالی کی طرف وجہ  
یہ کہ عورت کا تنہا مقام دور کو جانا اندیشہ فتنہ سے عاری نہیں تو وہی قید اس  
کے اخراج کو کافی اور اگر مجمع محل جلوت ہے تو بے حاجت شرعی اجازت  
نہیں خصوصاً جہاں فضولیات و بطالات و خطیات و جہالت کا جاسہ ہو۔  
جیسے سیر و تماشے۔ باجے تماشے۔ ندیوں کے پن گھٹ۔ ناؤ چڑھانے کے جھمگٹ  
بینظیر کے میلے۔ پھول والوں کے جھیلے۔ نوحیدی کی بلائیں۔ مصنوعی کربلائیں  
علم تغزیوں کے کاوے۔ تخت جریدوں کے دھاوے حسین آباد کے جلوے  
عباسی درگاہ کے بلوے۔ ایسے مواقع مردوں کے جانے کے بھی نہیں نہ کہ



یہ نازک شیشیاں جنہیں صحیح حدیث میں ارشاد ہوا رویدک الخشبہ رفقا بالقواریر اور محل حاجت میں جس کی صورتیں مذکور ہونگی بشرط تستر و تحفظ و تحرز فتنہ اجازت یک روزہ راہ بلکہ نزد تحقیق مناط اس سے کم میں بھی محافظہ مذکور کی حاجت ۔

ہفتم۔ یہ اور وہ سب یعنی مکان غیر مکان میں جانا بشرایط مذکورہ جائز ہونے کی نو صورتیں ہیں۔ قابلہ۔ غاسلہ۔ نازلہ۔ مرلیضہ۔ مضطرہ۔ حاجہ۔ مجاہدہ مسافرہ۔ کاسبہ قابلہ یہ کہ کسی عورت کو دروزہ ہو یہ دائی ہے غاسلہ جب کوئی عورت مرے یہ نہلانے والی ہے ان دونوں صورتوں میں اگر شوہر دار ہو تو اذن شوہر ضرور جبکہ ہر سبب نہ ہو یا تھا تو پا چکی۔ نازلہ جب اسے کسی مسئلہ کی ضرورت پیش آئے اور خود عالم کے یہاں جائے بغیر کام نہیں نکل سکتا۔ مرلیضہ۔ کہ طبیب کو بلا نہیں سکتی نبض کو دکھانے کی ضرورت ہے اسی طرح زچہ و مرلیضہ کا علاجاً عام کو جانا جبکہ وہاں کسی طرف سے کشف عورت اور بند مکان میں گرم پانی سے گھر میں نہانا کفایت نہ ہو۔ مضطرہ کہ مکان میں آگ لگی یا گرا پڑتا ہے یا پور گھس آئے یا درندہ آتا ہے غرض ایسی کوئی حالت واقع ہوئی کہ حفظ دین یا ناموس یا جان کے لیے گھر چھوڑ کر کسی جائے امن و اماں میں جائے بغیر چارہ نہیں اور عضو شق نفس اور مال اس کا شقیق ہے حاجت ظاہر ہے اور زائرہ اس میں داخل کہ زیارت اقدس حضور سید عالم صلی اللہ تعالیٰ علیہ وسلم تمتح حج بلکہ متمم حج ہے مجاہدہ عیاد اللہ عیاد اللہ عیاد اللہ اسلام کو حاجت اور حکم امام بغیر عام کی نوبت ہو فرض ہے کہ ہر غلام بے اذن مولے ہر پیر بے اذن والدین ہر پردہ نشین بے اذن شوہر بہاد کو نکلے جبکہ استطاعت جہاد و سلاح ذرا ہو

مسافرہ جو عورت سفر جائز کو جائے مثلاً والدین مدت سفر پر ہیں یا شوہر نے کہ دور نوکر ہے اپنے پاس بلایا اور محرم ساتھ ہے تو منزلوں پر سرا وغیرہ میں اترنے سے چارہ نہیں کا سبہ عورت بے شوہر ہے یا شوہر بے شوہر کہ خبر گبری نہیں کرتا نہ اپنے پاس کچھ کہ دن کاٹے نہ اقارب کو توفیق یا استطاعت نہ بیت المال منتظم نہ گھر بیٹھے دستکاری پر قدرت نہ محارم کے یہاں ذریعہ خدمت نہ بحال بے شوہری کسی کو اس سے نکاح کی رغبت ملو جائز ہے کہ بشرط تحفظ و تحریرا جانب کے یہاں جائز وسیلہ رزق پیدا کرے جس میں کسی مرد سے خلوت نہ ہو حتی الامکان وہاں ایسا کام لے جو اپنے گھر آکر کر لے جیسے سینا پینا ورنہ اس گھر میں نوکری کرنے جس میں صرف عورتیں ہوں یا نابالغ بچے ورنہ جہاں کامرد متقی پیرنگار ہو اور ساٹھ متر پس کی پیرزائل بدشکل کر یہہ المنظر کو خلوت میں بھی مضائقہ نہیں تہنچہ ان کے سوائے صورتیں اور بھی ہیں شاہدہ۔ طالبہ۔ مظلوبہ۔ شاہدہ۔ وہ جس کے پاس کسی حق اللہ مثل رویت ہلال رمضان و سماع طلاق و عتیق وغیرہ میں شہادت ہو اور ثبوت اس کی گواہی و حاضری دارالتفصا پر موقوف خواہ بشرط مذکور کسی حق العبد مثل عتیق غلام و نکاح و معاملات مالہ کی گواہی اور مدعی اس سے طالب اور قاضی عادل اور قبول مامول اور دن کے دن گواہی دے کر واپس آسکے طالبہ جب اس کا کسی برحق آتا ہو اور بے جائے دعویٰ نہیں ہو سکتا مظلوبہ۔ جب اس پر کسی نے غلط دعویٰ کیا اور جوابدہی میں جانا ضروریہ صورتیں بھی علمائے شمار فرمائیں۔ مگر محمد اللہ تعالیٰ پر وہ نشینوں کو ان کی حاجت نہیں کہ ان کی طرف سے وکالت مقبول اور حاکم شرع کا خوراکر نائب بھیج کر ان سے شہادت لینا ممول



یہ بیان کافی وصافی بحمد اللہ تعالیٰ تمام صورتوں کو حاوی و دافی بعونہ تعالیٰ اب  
 جواب جزئیات ملاحظہ ہو۔ جواب سوال اول وہ مکان محارم ہے یا مکان  
 غیر یا غیر مکان اور وہاں جانے کی طرف حاجت شرعیہ داعی یا نہیں سب  
 صورتوں کا مفصل بیان مع شرائط و مستثنیات گزرا جواب سوال دوم۔ اگر  
 یہ مراد کہ نامحرم بھی ہیں تو وہی سوال اول ہے اور اگر یہ مقصود کہ نامحرم ہی ہیں  
 تو جواب ناجائز مگر بصورت استثناء۔ جواب سوال سوم۔ زن محرم کے یہاں  
 اُس کی زیارت عیادت تحریت کسی شرعی حاجت کے لیے جانا بشرائط  
 مذکورہ اصل اول جائز مگر کتب معتدہ مثل مجموع النوازل و خلاصہ و فتح القدیر  
 و بحر الرائق و اشباہ و غمز العیون و طریقہ محمدیہ و در مختار و ابوالسعود و شریک علیہ  
 و ہندیہ وغیرہ میں ظاہر کلمات ائمہ کرام شادیوں میں جانے سے مطلقاً نعت  
 ہے اگرچہ محارم کے یہاں علامہ احمد طحاوی نے اسی پر حرم اور علامہ مصطفیٰ  
 رحمتی و علامہ محمد شامی نے اسکا استظهار کیا اور یہی مقتضی ہے حدیث  
 عبد اللہ بن عمرو و حدیث خول بنت النعان و حدیث عبادہ بن الصامت  
 رضی اللہ تعالیٰ عنہم کا فلتنظرف نفس ماذا تری اور اگر شادیاں اُن فواحش و  
 منکرات پر مشتمل ہوں جن کی طرف ہم نے اصل اول میں اشارہ کیا تو  
 منع یقینی ہے اور شوہر دار کو تو شوہر بہر حال اس سے روک سکتا ہے  
 جبکہ ہر معجل سے کچھ باقی نہ ہو جو جواب سوال چہارم نہ مگر باستثناء مذکور  
 جواب سوال پنجم وہ مکان اگر اُس زن محرم کا مسکن ہے تو اُسکے  
 پاس جانا تفصیل مذکور جواب سوم پر ہے ورنہ یوں کہ نامحرموں کے یہاں  
 دوہنیں جائیں کہ وہاں ہر ایک دوسرے کی محرم ہوگی اجازت نہیں کہ ممنوع  
 و ممنوع ملکر نامنوع ہوں گے جواب سوال ششم اگر وہ مکان اُن زمان

محرم کا ہے تو جواب جواب سوم ہے کہ گزر اور نہ جواب ہفتم کہ آتا ہے۔

جواب سوال ہفتم اللهم اني اعوذ بك من الفتن والآفات وعوار العورات

یہ مسئلہ مکان اجانب میں زنانہ اجنبیہ کے پاس عورتوں کے جانے کا ہے

علماء کرام نے مواضع استئذان ذکر کر کے فرمادیا۔ الا فیما عد ذلک وان اذن کا نا عین

متن اذن کے مادر میں اور اگر شوہر اذن دے تو وہ بھی گنہگار اس نفی کا عموم سب

کو شامل پھر ان مواضع میں ماں کے پاس جانا بھی شمار فرمایا اور دیگر محرم

کے پاس بھی اور اس کی مثال خانہ وغیرہ میں خالہ و عمہ و خواہر سے وہی نیز

علمائے قابلہ و غاسلہ کا استئذان کیا اور پھر ظاہر کہ وہ نہ جائیں گی مگر عورت کے پاس

اگر زنانہ اجنبیہ کے پاس جانا مواضع استئذان سے مخصوص نہ ہوتا استئذان

میں مادر و خالہ و خواہر و عمہ و قابلہ و غاسلہ کے ذکر کے کوئی معنی نہ تھے احادیث

ثلثہ مشار الیہا میں ارشاد ہوا عورتوں کے اجتماع میں خیر نہیں حدیثیں اولین

میں اس کی علت فرمائی کہ وہ جب اکٹھی ہوتی ہیں یہودہ باتیں کرتی ہیں حدیث

ثالثہ میں فرمایا ان کے جمع ہونے کی مثال ایسی ہے جیسے صیقل کرنے لواتا یا

جب آگ ہو گیا کوٹنا شروع کیا جس چیز پر اس کا پھول پڑا جلا دی روکن

جمیعاً الطبرانی فی الکبیر عورتیں کہ بوجہ نقصان عقل و دین سنگدل اور امر

حق سے کم منفعل ہیں ولذا لم یمل مہن الاقلیل لوہے سے تشبیہ وہی گئیں اور

نار شہات و خلاعات کہ ان میں رجال سے سو حصہ زائد مشتعل لوہا کی بھٹی اور

ان کا مغلے بالطبع ہو کر اجتماع لوہے اور ہتھوڑے کی صحبت اب جو چنگاریاں اور بیگی

دین ناموس جیا غیرت جس پر پڑیں گی صاف پھوک دینگی سہلے پار سا ہے ہاں

پار سا ہی و بارک اللہ مگر جان برادر کیا پار سائیں معصوم ہوتی ہیں کیا صحبت بد

میں اثر نہیں جب قیمتوں سے جدا خود سر و آزاد ایک مکان میں جمع اور قیمتوں کے



آنے دیکھنے سے بھی اطمینان حاصل فانما خلقت من ضلع اعوج کج سے بنی کج ہی چلیگی آپ نادان ہے تو شدہ شدہ سیکر رنگ بدلے گی جسے تشقیف نماں کی پروا نہیں یا حالات زماں سے آگاہ نہیں اول ظالم کا تو نام نہ لیجیے اور ثانی صالح سے گزارش کیجیے۔ صحیح معذور دارست کہ تو اولاً اندیدہ و مجمع زماں کی شناسا وہ ہیں کہ لاینبغی ان تذکرہ فضلا ان تسطر جسے ان تارک شیشوں کو صدے سے بچانا ہو تو راہ یہی ہے کہ شیشیاں شیشیاں بھی بے حاجت شرعیہ نہ ملنے پائیں کہ آپس میں ملکر بھی ٹھیس کھا جاتی ہیں حاجات شرعیہ وہی جو علمائے کرام نے استثنائاً فرمائی عرض احادیث مصطفیٰ صلی اللہ تعالیٰ علیہ وسلم کا ارشاد دہلکا نہیں کہ اجتماع نساء میں خیر و اصلاح نہیں آئندہ اختیار بدست مختار۔ جواب سوال مشتم و نہم ان دونوں سوالوں کا جواب بعد ملاحظہ اصل سوم و جوابات سابقہ ظاہر کہ بعد استفاظ اعتبار ملک و لحاظ سکونت یہ ان سے جدا کوئی صورت نہیں جواب سوال و ہم۔ ملک کا حال وہی ہے جو اوپر گزرا اور شوہر کے پاس جانا مطلقاً جائز جبکہ ستر حاصل اور تحفظ کامل اور ہر گونہ اندیشہ فتنہ زائل اور موقع غیر موقع ممنوع و باطل ہو اور شوہر جس مکان میں رہے اگرچہ ملک مشترک بلکہ غیر کی ملک ہو اس کے پاس رہنے کی بھی بشرط معلومہ مطلقاً اجازت بلکہ جب نہ ہر معجل کا تقاضا نہ مکان معصوب وغیرہ ہونے کے باعث دین یا جان کا ضرر ہو اور شوہر شرائط سکنائے واجبہ مذکورہ فقہ بجالایا ہو تو واجب انھیں شرائط سے واضح ہوگا کہ مسکن میں اور اول کی شرکت سکونت کما تشک تحمل کیجا سکتی ہے اتنا ضروری ہے کہ عورت کو ضرر دینا نبص قطعاً قرآن عظیم حرام ہے اور تشک نہیں کہ اجنبی مرد تو مرد ہیں سوت کی شرکت بھی ضرر رساں اور جہاں ساس نند و لیورانی جٹھانی سے ایذا ہوتوان سے بھی جدا رکھنا حق زماں و التفصیل فی ردالمحتار جواب سوال یازدہم

یہ تقریباً وہی سوال ہے محارم کے یہاں بشرائط جائزہ۔ جواب سوم بھی ملحوظ رہے  
 ورنہ خدا کے گھر یعنی مساجد سے بہتر عام محفل کہاں ہوگی اور ستر بھی کیسا کہ مردوں کی  
 ادھر ایسی پٹیہ کہ مونہ نہیں کر سکتے اور انھیں حکم کہ بعد سلام جنک عورتیں نہ نکل  
 جائیں نہ اٹھو گر علمائے اولیٰ کچھ تخصیص کیں جب زمانہ زیادہ فتن کا آیا سلفاً ہوا  
 فرمایا جواب سوال دو ازم ہم۔ اگر جانے کہ میں اس حالت میں جانے سے انکار  
 کروں تو انھیں منہیات کا چھوڑنا پڑیگا تو جیتک ترک نہ کریں جانا ناجائز اور جانے  
 کہ میں جاؤں تو میرے سامنے منہیات نہ کر سکیں گے تو جانا واجب جبکہ خود اس حالت  
 میں منکر کا ارتکاب نہ ہو اور اگر نہ یہ نہ وہ تو محل عار و وطن دیدگوئی و بدگمانی سے  
 احتراز لازم خصوصاً مقتدا کو ورنہ بشرائط معلومہ جبکہ حالت حالت مذکورہ سوال  
 ہو کہ اسے نہ حفظ نہ توجہ اگرچہ تحریم نہیں مگر حدیث ابن عمر رضی اللہ تعالیٰ عنہما کہ شہنا  
 کی آواز سنکر کانوں میں انگلیاں دیں اور یہی فعل حضور پر نور سید عالم صلی اللہ تعالیٰ  
 علیہ وسلم سے نقل کیا اُس سے احتراز کی طرف داعی خصوصاً نازک دل عورتوں  
 کے لیے حدیث الخشبہ بھی گزری اور صلاح پر اعتماد زری غلطی عیبسا کیں آفت  
 از آواز خیزد سخن بلائے چشم ہے نغمہ و بال گوش ہے۔ جواب  
 سوال سیزدہم۔ جواب پنجم ملاحظہ ہو عورت کا عورت کے ساتھ ہونا زیادت  
 عورت ہے نہ حفاظت کی صورت سونے پر سونا جتنا بڑھاتے جائے محافظ  
 کی ضرورت ہوگی نہ کہ ایک توڑا دوسرے کی نگہداشت کیے جواب سوال  
 چاروہم گناہ میں کسی کا اتباع نہیں ہاں وہ صورتیں ہاں منع صرف حق شوہر  
 کے لیے ہے جیسے ہر محل نہ رکھنے والی کلہنتے کے اندر والدین یا سال کے  
 اندر دیگر محارم کے یہاں جانا ہاں شب باش ہونا یہ اجازت شوہر سے جائز  
 ہو جائیگا۔ واللہ۔ جواب سوال پانزدہم الرجال قوامون علی النساء



مرد کو لازم کہ اپنی اہل کو حتی المقدور منہا ہی سے روکے یا ایھا الذین امنوا قوا انفسکم و اہلیکم ناراً۔ عورت بحال نافرمانی و دہری گنہگار ہوگی ایک گناہ شرع دوسرے گناہ نافرمانی شوہر اس سے زیادہ اثر جو عوام میں منتشر کہ بے اذن جائے تو نکاح سے جائے غلط اور باطل مگر جبکہ شوہر نے ایسے جلسے پر طلاق بائن معلق کی ہو مرد ہر مجلس خالی عن المنکرات میں شریک ہو سکتا ہے اور نہی عن المنکر کے لیے مجالس منکرہ میں بھی جانا ممکن جبکہ مشیر فتنہ نہو۔ والفتنة الکبر من القتل مگر نجس و اتباع عورات و دخول دار غیر بے اذن کی اجازت نہیں۔

جواب سوال شتانزد ہم۔ عورتوں کے لیے محرم عورت کے معنی اصل پنجسم میں گزرے اور نہ نبیؐ میں اصلاً محذوہ شرعی نہیں اگرچہ مجلس محرم زن کے یہاں ہو بلکہ اگر وعظ اکثر واعظان زمانہ کی طرح کہ جاہل و نا عاقل و بیباک و ناقابل ہوتے ہیں مبلغ علم کچھ اشعار خوانی یا بے سرو پا کہانی یا التفسیر مصنوع یا متحدہ موضوع نہ عقائد کا پاس نہ مسائل کا احتفاظ نہ خدا سے شرم نہ رسول کا لحاظ غایت مقصود پسند عوام اور نہایت مراد جمع حطام یا ذاکر ایسے ہی ذاکرین غافلین مبطلین جاہلین سے کہ رسائل پڑھیں تو جہال مغرور کے اشعار گائیں تو شعرا بے شعور کے انبیا کی توہین خدا پر اتمام اور لعنت و منقبت کا نام بدنام جب تو جانا بھی گناہ تھیجنا بھی حرام اور اسے یہاں انعقاد مجمع آٹام آجکل اکثر واعظ و مجالس عوام کا یہی حال ہے لال فانالہ وانا الیہ راجعون۔ اسی طرح اگر عادت نسائے معلوم یا منطون کہ بنام مجلس وعظ و ذکر اقدس جائیں اور سنیں نہ سنائیں بلکہ عین وقت ذکر اپنی کچھریاں پکائیں جیسا کہ غالب احوال زمانہ میں تو بھی سماعت ہی سبیل ہے کہ اب یہ جانا اگرچہ بنام غیر مکرر و غیر ہے ذکر و تذکیر کے وقت لغو و لفظ شرعاً ممنوع و غلط اور اگر ان

سب مفاسد سے خالی ہو اور وہ قلیل و نادر ہے تو محارم کے یہاں بشرائط معلومہ بھیجنے میں حرج نہیں اور غیر محارم یعنی مکان غیر یا غیر مکان میں بھیجنا اگر کسی طرح احتمال فتنہ یا منکر کا مظنہ یا وعظ و ذکر سے پہلے پہنچ کر اپنی مجلس جمانا یا بعد ختم اسی مجمع زناں کا رنگ مٹانا ہو تو بھی نہ بھیجے کہ منکر و نامنکر اور بطحاظ تقریر جواب سوم و ہفتم یہ شرائط عام تر اور اگر فرض کیجیے کہ واعظ و ذاکر عالم شتی متین مامر اور عورتیں جا کر حسب آداب شرع بحضور قلب سمع میں مشغول رہیں اور حال مجلس و سابق و لاحق و ذہاب و ایاب بلکہ جملہ اوقات میں جمیع منکرات و شنائع مالوفہ و غیر مالوفہ محسوسہ و غیر محسوسہ سب سے تحفظ تام و تحریر تمام پراطمینان کافی و وافی ہو اور سخن اللہ کہاں تحریر اور کہاں اطمینان تو محارم کے یہاں بھیجنے میں اصلاح حرج نہیں ہے را جانب فہذا مما استخیر اللہ تعالیٰ فیہ وجیز کروری میں فرمایا عورت کا وعظ سننے کو جانا لایا بس یہ ہے جس کا حاصل کراہت تزیہی امام فخر الاسلام نے فرمایا وعظ کی طرف عورت کا خروج مطلقاً مکروہ میں کا اطلاق مفید کراہت تحریمی اور انصاف کیجیے تو عورت کا بستر کامل و حفظ شامل اپنے گھر کے پاس کی مسجد صلحا میں محارم کے ساتھ تکبیر کے وقت جا کر نماز میں شریک ہونا اور سلام ہوتے ہی دو قدم رکھ کر گھر میں جانا ہرگز فتنہ کی گنجائشوں تو سیعوں کا ولیا احتمال نہیں رکھتا جیسا غیر محلہ غیر جگہ بے معیت محرم مکان اجانب و احاطہ مقبوضہ ابا و دین جا کر جمع ناقصات العقل والدین کے ساتھ مخلعہ بالطبع ہونا پھر اُسے علمائے بطحاظ زمان مطلقاً منع فرما دیا یا آنکہ صحیح حدیثوں میں اُس سے ممانعت کی ممانعت موجود اور حاضری عیدین پر تو یہاں تک تاکید الیہ کہ حیض والیاں بھی نکلیں اگر چاہے نہ رکھتی ہوں دوسری اپنی چادروں میں شریک کریں مصلحت سے الگ بیٹھی خیر



و دعا و مسلمان کی برکت لیں تو یہ صورت ادلی بالمنع ہے شرع مسطر فقط فتنہ ہی سے منع نہیں فرماتی بلکہ کلیتہً اُس کا سدباب کرتی اور حیلہ و وسیلہ شرک کے یکسر پرکرتی ہے غیروں کے گھر تو غیروں کے گھر جہاں نہ اپنا قابو نہ اپنا گزر و عدیث میں تو اپنے مکانوں کی نسبت آیا لا تسکنون العزف عورتوں کو بالا خانوں پر نہ رکھو یہ وہی طائر نگاہ کے پرکرتے ہیں شرع مسطر نہیں فرماتی کہ تم خاص لیے و سلعے پر بدگمانی کرو یا خاص زید و عمر و کے مکانوں کو منسلقہ فتنہ کہو یا خاص کسی جماعت زناں کو مجمع نابالستی بناؤ مگر ساتھ ہی یہ بھی فرماتی ہے

کہ ان من الخرم سور الظن سے

نگہ دار دآں شوخ در کیسہ در : کہ داند ہمہ خلق را کیسہ ہر

صالح و طالح کسی کے مونہ پر نہیں لکھا ہوتا تا ظاہر ہزار جگہ خصوصاً اس زمین فتن میں باطن کے خلاف ہوتا ہے اور مطابق بھی ہو تو صاحبین و صالحات معصوم نہیں اور علم باطن و ادراک غیب کی طرف راہ کہاں اور سب سے درگزرے تو آج کل عامہ ناس خصوصاً نسا میں بڑا ہنر آن ہوئی جوڑ لینا طوفان لگا دینا ہی کا جل کی کوٹھری کے پاس ہی کیوں جائیے کہ دھبا کھائیے لاجرم سبیل ہی ہے۔ کہ بالکل درباہی جلا دیا جائے صغ و وہ سری ہم نہیں رکھتے جسے سو داہو سا ماں کا۔ شرع مسطر حکیم ہے اور مؤمنین اور مؤمنات پر رؤف و رحیم اُس کی عادت کڑ ہے کہ ایسے مواضع احتیاط میں ماہر باس کے اندیشہ سے مالا باس یہ کہہ کہ منع فرماتی ہے جب شراب حرام فرمائی اُس صورت کے برتنوں میں نیند ڈالنی منع فرمادی جن میں شراب اٹھایا کرتے تھے زید کے بارہا ایسے مجامع ہوتے ہیں کبھی فتنہ نہ ہو جان برادر علاج واقعہ کیا بعد الوقوع چاہیے ماکل مرۃ تسلیم الحبرۃ صغ ہر بار سبوز چاہ سالم نرسد : اکل و شرب وغیر ہما کی ضد اصور توں میں اطبا لکھتے

ہیں یہ مضر ہے اور لوگ ہزار بار کرتے ہیں طبیعت کی قوت ضد کی مقادمت  
 تقدیر کی مساعدت کہ ضرر نہیں ہوتا اس سے اُس کا بے غاٹلہ ہونا سمجھا جائے گا  
 خدا پناہ دے بڑی گھڑی کہہ کر نہیں آتی اجنبیوں سے علما کا ایجاب حجاب آخر  
 اسی سد فتنہ کے لیے ہے پھر سو اچند توفیق رفیق بندوں کے چچا ماموں خالہ بھئی کے  
 بیٹوں کنبے بھکر کے رشتہ داروں کے سامنے ہونے کا کیسا رواج ہے اور  
 اللہ بچاتا ہے فتنہ نہیں ہوتا اس سے بدتر عام خداناترس مندیوں کے وہ بلحاظی  
 کے لباس آدھے سر کے بال اور کلائیوں اور کچھ حصہ گلو و شکم و ساق کا کھلا  
 رہنا تو کسی گنتی شمار ہی میں نہیں اور زیادہ بانگین ہوا تو دوپٹہ شانوں پر ڈھلکا  
 ہو کر یب یا جالی بائک یا گھاس ملل کا جس سے سب بدن چمکے اور اس حالت  
 کے ساتھ اُن رشتہ داروں کے سامنے پھرنا یا ایہمہ وہ رؤف رحیم حفظ  
 فرماتا ہے فتنہ نہیں ہوتا ان اعضا کا ستر کیا بعینہ واجب تھا عاشا بلکہ وہی  
 وداعی و سد یاب پھر اگر ہزار بار داعی نہ ہوئے تو کیا وہ حکم حکمت باطل ہو  
 جائینگے شرع مرطہ جب منظر پر حکم و ہر فرماتی ہے اصل علت پر اصلا مدار نہیں  
 رکھتی وہ چاہے کبھی نہ نفس منظر پر حکم چلے گا فقیر کے پاس تو یہ ہے اور جو اس  
 بستر جاننا ہو مجھے مطلع کرے بہر حال اس قدر یقینی کہ بھیجنا تحمل اور نہ بھیجنا  
 بالاجماع جائز و بے غل لہذا فقیر غفر اللہ تعالیٰ لہ کے نزدیک اسی پر عمل  
 رہا واعظ و ذاکر وہ بشرطیکہ جس منکر پر اطلاع پائے حسب قدرت  
 انکار و ہدایت کرے ہر مجلس میں جا سکتا ہے۔ واللہ سبحانہ و تعالیٰ اعلم  
 و علمہ جل مجدہ اتم و احکم۔

اسی مجددہ المذنب احمد رضا خانی عنہ

محمد مصطفیٰ صلی اللہ تعالیٰ

علیہ وسلم





خوبصورت معیاری اور دیدہ زیب کتابیں

# حضرت مولانا شاہ احمد رضا خاں ناضری مدنی کی قابل مطالعہ کتب

بلا سود بینکاری  
کاشری  
طریقہ کار

ایمان اور  
قرآن

کتابان

علوم  
مصطفیٰ

حدائق  
مختار

جھوٹ سے  
پاک ہے  
(سجان اسبوج)

خطبات  
رضویہ

الامن  
والعلی

مقرآن  
شریعت

عملیات  
امام احمد رضا

زمین  
ساکن ہے!

مفہومات  
حضرت

حرم حج  
مقصود

احکام  
شریعت

مفہومات  
حضرت

مفہومات  
حضرت

مفہومات  
حضرت

کفریات ابی  
الوبائیہ

مفہومات  
حضرت

شمع  
شبستانِ رضا

نوری کتب خانہ لاہور

نوری کتب خانہ



خوبصورت معیاری اور دیدہ زیب کتابیں

# حضرت مولانا شاہ احمد رضا خاں ناضری مدنی کی قابل مطالعہ کتب

بلا سود بینکاری  
کاشری  
طریقہ کار

ایمان اور  
قرآن

کتابان

علوم  
مصطفیٰ

حدائق  
مختار

جھوٹے  
پاکے  
(سجان اسبج)

خطبات  
رضویہ

الامن  
والعلی

مقرآن  
شریعت

عملیات  
امام احمد رضا

زمین  
ساکن ہے!

مفہومات  
الاحقرت

حرمیت حجرہ  
مقصود

احکام  
شریعت

مفہومات  
الاحقرت

مفہومات  
الاحقرت

مفہومات  
الاحقرت

کفریات ابی  
الوبائیہ

مفہومات  
الاحقرت

شمع  
شبستانِ رضا

نوری کتب خانہ لاہور

نوری کتب خانہ